

ایگریکلچر مارکیٹنگ راؤنڈ آپ

جون - 2007



www.amis.pk

ایگریکلچر مارکیٹنگ انفارمیشن سروس

نظامت زراعت (معاشیات و تجارت) 21- ڈیویس روڈ لاہور

فون نمبر: 9200754-9201094-042

ایگریکلچر مارکیٹنگ انفارمیشن سروس۔ ایک جائزہ

پاکستان کی معیشت میں زراعت نہایت اہم کردار ادا کرتی ہے۔ دیہی علاقوں میں بسنے والے 66 فیصد عوام کی زندگی کی تمام ضروریات بالواسطہ اور بلاواسطہ زراعت سے ہی پوری ہوتی ہیں۔ اس کے علاوہ صنعت کے شعبہ میں قائم شدہ بہت سے کارخانوں کا دارومدار زراعت سے حاصل ہونے والے خام مال پر ہی ہے۔ مختصر یہ کہ پاکستان کی ترقی کیلئے زراعت کی ترقی ایک لازمی امر ہے۔

زراعت صرف زرعی اجناس، پھل و سبزیوں کو پیدا کرنے کا ہی نام نہیں بلکہ ان تمام اشیاء کو کھیت سے لے کر صارف تک پہنچانے کا کام بھی زراعت کا ہی حصہ ہے۔ اس طرح زراعت بنیادی طور پر دو شعبہ جات پیداوار (پروڈکشن) اور مارکیٹنگ پر مشتمل ہے۔ اور یہ دونوں ایک دوسرے کیلئے لازم و ملزوم ہیں۔ اچھی پیداوار حاصل کرنے کے لئے اچھی مارکیٹنگ نہایت ضروری ہے۔ کیونکہ ایک کاشتکار اپنے کھیتوں پر کوئی بھی فصل بنیادی طور پر دو مقاصد کیلئے کاشت کرتا ہے۔ اول اپنے لئے خوراک حاصل کرنے کیلئے، دوسرا آمدنی کیلئے۔ تاکہ فصل کے فروخت سے حاصل شدہ آمدن وہ دیگر ضروریات زندگی حاصل کرنے میں صرف کر سکے۔ اسلئے اپنی فصل لے کر وہ جس وقت منڈی میں جاتا ہے۔ تو اس فصل کی قیمت وہ اہم ترین عنصر ہے جو آئندہ فصل کیلئے اس کے فیصلوں پر اثر انداز ہوتی ہے اور اپنی فصل کی بہترین قیمت کاشت کار کو تب ہی حاصل ہو سکتی ہے۔ جب اس نے کم از کم:

- (1) کاشت کیلئے درست فصل کا انتخاب کیا ہو۔
- (2) فصل کا "وقت کاشت" مناسب ترین ہو۔
- (3) فصل کے پیداواری حجم کو منڈی کی ضرورت کے مطابق رکھا ہو۔
- (4) فصل کو بہترین وقت پر برداشت کیا ہو اور فصل کی برداشت کیلئے بہترین وقت وہ ہے جب اس کی منڈی میں قیمت زیادہ ہو۔
- (5) فصل کی ضرورت کیلئے درست منڈی کا انتخاب کیا ہو۔
- (6) اپنی فصل کو صارف کی پسند، ضرورت کو مد نظر رکھتے ہوئے مطلوبہ معیار اور سائز کے مطابق پیک کیا ہو۔
- (7) اور سب سے بڑھ کر کاشتکار اپنی فصل کی بہترین قیمت کیلئے سودا بازی کر سکے۔

ان تمام عوامل کو مد نظر رکھنا اور پھر ان کے مطابق آئندہ فصل کی کاشت کا فیصلہ کرنا، ایک عام کاشتکار کیلئے اسی وقت ممکن ہے جب اس کو "مارکیٹنگ" کے ہر درجہ کے بارے میں درست اور بروقت اطلاعات میسر ہوں۔ ایک کاشتکار کیلئے مختلف منڈیوں سے جنس کے نرخ اور مطلوبہ معیار کے بارے میں معلوم کرنا نہایت مشکل اور گراں قدر کام ہے۔ اگر کوئی کاشتکار روپیہ خرچ کر کے یہ معلومات حاصل بھی کرے تو ان معلومات کا درست اور بروقت ہونا مشکل ہوتا ہے۔ اسی لئے حکومت پنجاب نے محکمہ زرعی مارکیٹنگ کے تحت کاشتکاروں کو بالخصوص اور اس شعبہ سے متعلق دیگر تمام لوگوں کو مارکیٹنگ انفارمیشن مہیا کرنے کیلئے ایک پراجیکٹ "ایگریکلچر مارکیٹنگ انفارمیشن سروس" کے نام سے شروع کیا ہے تاکہ کاشت کاروں اور زراعت سے منسلک دیگر تمام لوگوں کو منڈی کے تازہ ترین نرخ درست اور بروقت دستیاب ہوں۔ جس کے تحت مندرجہ ذیل خدمات پیش کی جا رہی ہیں۔

ویب سائٹ کا قیام (<http://www.amis.pk>)

صوبہ پنجاب میں 134 مارکیٹ کمیٹیوں کے زیر اہتمام تقریباً 149 غلہ منڈیاں اور 95 کے قریب سبزی و پھل منڈیاں کام کر رہی ہیں۔ پراجیکٹ کے گذشتہ ایک سال (جولائی 2006 تا جون 2007) کے دوران 60 مارکیٹ کمیٹیوں کو ویب سائٹ سے منسلک کر دیا گیا ہے۔ اور ان منڈیوں سے زرعی اجناس، پھل اور سبزیوں کے تازہ ترین نرخ روزانہ اس ویب سائٹ پر دیکھے جاسکتے ہیں۔ تازہ ترین نرخ کے علاوہ ویب سائٹ پر AMIS کے تحت شائع ہونے والی مختلف فصلوں کے بارے میں مفصل رپورٹیں بھی دستیاب ہیں۔ ہر مہینے شائع ہونے والا "راؤنڈ اپ" بھی اس ویب سائٹ پر پڑھا جاسکتا ہے۔

پھلوں و سبزیوں کی بعد از برداشت سنبھال کے بارے میں ضروری اقدامات کی تفصیل بھی ویب سائٹ پر دی جا رہی ہے تاکہ کاشتکار حضرات اپنی اجناس کی بہتر سنبھال سے نقصانات میں کمی کر کے اپنے منافع میں اضافہ کر سکیں اور صارف کو بھی تمام اشیاء مناسب قیمت پر دستیاب ہوں۔ زرعی اشیاء میں پراسینگ اور پلیوائڈیشن کو فروغ دینے اور نئے سرمایہ کاروں کی ترغیب کے لئے مختلف اجناس کی پراسینگ کے تمام مراحل کے بارے میں تفصیل بھی اس ویب سائٹ پر موجود ہے۔

موسم اور اس میں اتار چڑھاؤ کھیت میں کام کرنے والے کسان کیلئے نہایت اہم ہوتا ہے۔ آندھی، بارش یا زلہ باری کا امکان، درجہ حرارت میں اضافہ وہ تمام عوامل ہیں جو زراعت کو متاثر کرتے ہیں۔ اس لیے موسم کے بارے میں تازہ ترین اطلاعات بھی اس ویب سائٹ پر دی گئی ہیں۔

الیکٹرونک ریٹ بورڈ کی تنصیب

منڈیوں سے حاصل کردہ تازہ ترین نرخ زیادہ سے زیادہ لوگوں تک پہنچانے کیلئے صوبہ پنجاب کی 34 بڑی منڈیوں میں الیکٹرونک ریٹ بورڈ نصب کرنے کا منصوبہ ہے اور گذشتہ سال کے دوران 22 جگہوں پر یہ بورڈ نصب کر دیے گئے ہیں جن پر ساٹھ زرعی اجناس، پھل و سبزیات کے آٹھ بڑی منڈیوں سے اکٹھے کئے گئے تازہ ترین بھاد سارا دن دکھائے جاتے ہیں۔ تاکہ منڈی میں آنے والے کسان کو اپنی فصل کی بہتر قیمت حاصل کرنے کیلئے پنجاب کی مختلف منڈیوں کے تازہ ترین نرخ بروقت اور بلا معاوضہ دستیاب ہوں۔ ان بورڈز کیلئے نرخ پراجیکٹ کی ویب سائٹ سے مہیا کئے جاتے ہیں۔ اس کے علاوہ ان بورڈز پر مختلف اشیاء کی مارکیٹنگ فیس اور منڈی میں کام کرنے والے آڑھتی کے کمیشن اور دیگر لوگوں کی اجرت کے بارے میں بھی آگاہ کیا جاتا ہے تاکہ کاشتکار کسی بھی قسم کے استحصال سے بچ سکے۔

ای میل سروس

تمام Stakeholders کی سہولت کیلئے ای میل amispb@yahoo.com سروس کا اجراء کیا گیا ہے تاکہ انہیں زرعی مارکیٹنگ سے متعلق جو بھی معلومات درکار ہوں وہ ای میل کے ذریعے حاصل کر سکیں اور اس کے علاوہ اپنے مسائل اور تجاویز سے بھی آگاہ کر سکیں۔

ٹال فری نمبر

زرعی شعبہ سے متعلق تمام افراد اپنی شکایت کے فوری ازالہ اور اپنی فصل کی مارکیٹنگ اور منڈیوں کے تازہ نرخ کے بارے میں معلومات حاصل کرنے کیلئے ٹال فری نمبر 0800-51111 پر صبح 9:00 تا 2:00 بجے تک رابطہ کر سکتے ہیں۔ اس کے علاوہ زرعی مارکیٹنگ کی بہتری کیلئے اپنی تجاویز سے بھی آگاہ کر سکتے ہیں۔

معلوماتی پمفلٹ

مختلف فصلوں کے بارے میں منڈی میں طلب و رسد اور قیمتوں میں اتار چڑھاؤ کو مد نظر رکھتے ہوئے بہتر پیداوار اور اچھی مارکیٹنگ کے لئے سفارشات دینے کیلئے مختلف معلوماتی پمفلٹ کی اشاعت کی گئی۔ اور اب تک مندرجہ ذیل پمفلٹ لاکھوں کی تعداد میں شائع کر کے تقسیم کئے جا چکے ہیں۔

- زرعی مارکیٹنگ انفارمیشن سروس
- پیاز کی قیمتوں میں اضافہ کے اسباب
- سبزیوں کی قیمتوں میں عوقبی اضافہ
- ترشاوہ پھلوں کی قیمت میں عارضی اضافہ
- صاف کپاس بہتر قیمت
- دھان کی بہتر سنبھال۔ کسان خوشحال

- مارکیٹ فیس
- منڈی کے کارکنان کا کمیشن اور معاوضہ
- آلو کے صارفین کے لئے اہم پیغام
- رمضان المبارک اور مہنگائی

ترہیت کا اہتمام

مارکیٹنگ انفارمیشن کی بنیاد منڈی سے موصول ہونے والی زرعی اشیاء کی قیمتوں اور طلب و رسد کے بارے میں ان اطلاعات پر ہوتی ہے۔ جو وہاں پر موجود عملہ کٹھا کرتا ہے۔ اس لئے ضرورت اس امر کی ہے کہ "قیمت" کے بارے میں معلومات اکٹھی کرنے والے شخص کو تمام بارکیوں سے آگاہی ہو۔ اور وہ درست شے کی، درست مقدار کی اور درست قیمت ارسال کرے۔

اس سلسلے میں ایک پروفارمہ بنا کر ہر منڈی میں بھیجا گیا ہے اور گاہے بگاہے دوبارہ ارسال کیا جاتا ہے۔ جس میں ہر جنس کی قیمت اکٹھی کرنے کیلئے کم از کم پانچ وینڈرز کی تعداد متعین کی گئی ہے۔ تاکہ منڈی سے صحیح قیمت ہر جگہ پہنچ سکے۔ اس کے علاوہ قیمت ایک اوسط معیار (Fair Average Quality) جنس کی لی جانی چاہئے۔ ایک ہی پھل و سبزی کے مختلف معیار یا اقسام موجود ہو سکتی ہیں۔ انہیں الگ الگ رپورٹ کرنا چاہیے۔ اس لئے مارکیٹ کمیٹی میں قیمت اکٹھا کرنے اور پھر اسے آگے ارسال کرنے پر جو عملہ تعینات ہے۔ ان سب کی ترہیت نہایت لازم ہے۔ اب تک بہت سے ملازمین کی اس سلسلہ میں ترہیت کا اہتمام کیا جا چکا ہے۔ اس کے علاوہ انہیں درپیش کسی بھی قسم کے مسئلہ کو حل کرنے کیلئے وقتاً فوقتاً بھی انہیں ترہیت دی جاتی ہے تاکہ کسانوں، صارفین، پلاننگ سے منسلک تمام ماہرین کو درست اطاعات میسر ہوں۔ اب تک 60 مارکیٹ کمیٹیاں ویب سائٹ سے منسلک کر دی گئی ہیں اور وہ اپنی منڈیوں سے تازہ نرخ روزانہ ویب سائٹ پر درج کرتی ہیں۔ ان مارکیٹ کمیٹیوں کے عملہ کو درست قیمت اکٹھا کرنے اور پھر اسے ویب سائٹ پر درج کرنے کیلئے، مختلف گروہوں کی شکل میں ان کی ترہیت کا اہتمام کیا جاتا رہا ہے۔

AMIS کی طرف سے مختلف معلوماتی پمفلٹ، ہیڈ کوارٹر سے شائع کردہ تقسیم کیے جاتے ہیں۔ اس کے علاوہ ہر ضلعی دفتر میں ایک ایک "کاپی پرنٹ" بھی مہیا گیا ہے تاکہ کوئی بھی معلوماتی پمفلٹ یا بروشر مزید ہزاروں کی تعداد میں چھاپ کر کسانوں میں تقسیم کیا جاسکے۔ اس سلسلے میں ضلعی دفتر میں موجود معاشیات و تجارت کے عملہ کو اس مشین کو چلانے کی مکمل ترہیت دی گئی ہے۔ تاکہ وہ خود بھی کوئی معلومات جو ضلعی سطح پر کسی فصل کے لحاظ سے اہم ہوں، شائع کر کے عوام میں تقسیم کر سکیں۔

معلوماتی کتابچوں کی اشاعت

کسانوں، آڑھتی حضرات، پراسیسرز، صارفین اور پلاننگ سے منسلک افراد کی آگاہی کیلئے اہم فصلات پر معلوماتی کتابچوں کی اشاعت کی جارہی ہے۔ جس میں ان کی پیداوار، زیر کاشت رقبہ، برداشت اور منڈی میں دستیابی کے مہینوں، مارکیٹنگ اور اس میں کاشتکار کو درپیش مسائل کا حل، قیمتوں کا اتار چڑھاؤ اور بین الاقوامی صورتحال کے بارے میں مفصل معلومات مہیا کی جاتی ہیں۔ ہر کتابچے کو ہزاروں کی تعداد میں شائع کیا جاتا ہے اور پھر ضلعی دفاتر، مارکیٹ کمیٹیوں، کسانوں کی مختلف تنظیموں کے ذریعہ سے ان کو زراعت سے متعلق مختلف طبقہ فکر کے لوگوں تک پہنچایا جاتا ہے۔ آغاز میں کتابچوں کو انگریزی میں شائع کیا جاتا تھا لیکن اب نئے لائحہ عمل کے تحت انہیں اردو زبان میں شائع کیا جا رہا ہے۔ تاکہ یہ معلومات زیادہ سے زیادہ لوگوں تک آسان اور قابل فہم انداز میں پہنچ سکیں۔ گذشتہ سال میں مندرجہ ذیل معلومات کتابچے شائع کئے جا چکے ہیں۔

- گندم کی پیداوار، مارکیٹنگ اور برآمد
- کپاس کی پیداوار، مارکیٹنگ اور برآمد
- پنجاب میں زرعی مارکیٹنگ کا نظام
- چاول کی پیداوار، مارکیٹنگ اور برآمد

- ترشادہ پھلوں کی پیداوار، مارکیٹنگ اور برآمد
 - آلو کی مارکیٹنگ، مسائل اور امکانات
 - پیاز کی مارکیٹنگ، مسائل اور امکانات
 - ٹماٹر کی مارکیٹنگ، مسائل اور امکانات
 - مرچ کی مارکیٹنگ، مسائل اور امکانات
 - لہسن کی مارکیٹنگ، مسائل اور امکانات
 - مکئی کی پیداوار اور مارکیٹنگ اور برآمد
 - آم کی پیداوار اور تجارت
 - پنے کی پیداوار اور مارکیٹنگ
- ان تمام کتابچوں میں سے آخری تین اردو میں جبکہ باقی انگریزی میں ہیں۔

سیمینارز اور ورکشاپس

زرعی مارکیٹنگ انفارمیشن سروس کے زیر انتظام مختلف موضوعات پر سیمینار اور ورکشاپ کا انعقاد کیا جاتا ہے۔ اس سلسلہ میں زراعت اور منڈی سے تعلق رکھنے والے مختلف طبقہ فکر کے لوگوں کو مدعو کیا جاتا ہے تاکہ وہ اپنے مسائل سے آگاہ کریں اور ان کے حل کیلئے سفارشات دی جاتی ہیں۔ شرکاء کی بہتر تجاویز کا خیر مقدم کیا جاتا ہے تاکہ زرعی مارکیٹنگ کے شعبہ میں بہتری لائی جاسکے۔

ماہانہ راونڈ اپ اجراء

پنجاب کی آٹھ بڑی منڈیوں سے 16 ضروری زرعی اشیاء کے نرخ روزانہ فیکس پر بھی موصول کیے جاتے ہیں اور پھر انکے ماہانہ اوسط نرخ اور گزشتہ ماہ سے قیمتوں کا موازنہ کر کے انہیں ہر ماہ راونڈ اپ میں شائع کیا جاتا ہے۔ اس کے علاوہ اسمال اور گزشتہ سال کی قیمتوں کے اتار چڑھاؤ کو بھی دکھایا جاتا ہے۔ تاکہ کاشتکاروں اور دیگر متعلقین کو درست حالات معلوم ہوں اور کسی بھی فصل کے طلب و رسد میں کمی بیشی ہونے سے پیدا ہونے والے مسائل کا درست ادراک ہو سکے۔ ہر ماہ راونڈ اپ 2000 کی تعداد میں شائع کیا جاتا ہے اور پھر اسے صوبائی اسمبلی کے ممبران، وزراء و مشیران کرام، صوبہ پنجاب کے مختلف محکمہ جات کے سربراہان اور سیکرٹری حضرات اور اسکے علاوہ کسانوں کی مختلف تنظیموں کو پابندی سے بھیجا جاتا ہے تاکہ انہیں منڈی میں آنے والی اجناس کے بارے میں بہتر اور درست آگاہی مل سکے۔

موبی لنک سروس کا آغاز


صوبہ پنجاب کی تمام منڈیوں میں آنے والی زرعی اشیاء کے تازہ ترین نرخ زیادہ سے زیادہ لوگوں تک اور بروقت پہنچانے کیلئے موبی لنک سروس کا بھی آغاز کر دیا گیا ہے اور کوئی بھی شخص موبی لنک موبائل سروس پر 700 نمبر ڈائل کر کے تازہ ترین نرخ روزانہ حاصل کر سکتا ہے۔

پرائس پلیٹن کی اشاعت

صوبہ پنجاب کی آٹھ بڑی منڈیوں سے ساٹھ سے زائد زرعی اجناس کے فیکس سے وصول شدہ تھوک نرخ اکٹھا کر کے روزانہ شائع کیے جاتے ہیں اور انہیں زراعت سے متعلق تمام اہم محکمہ جات کے سربراہان کو ارسال کیا جاتا ہے۔ اور پرچون نرخ اکٹھا کر کے تمام اضلاع کی انتظامیہ کو باقاعدگی سے ارسال کیا جاتا ہے۔

گندم

گندم ہماری زرعی اجناس میں نہایت اہم ہے۔ پاکستانی عوام کی بنیادی خوراک ہونے کی وجہ سے ملک کے ہر علاقے میں کاشت کی جاتی ہے۔ اس اہمیت کی بناء پر عوام کی سالانہ ضرورت کے علاوہ ایک مخصوص مقدار مشکل حالات سے نبرد آزما ہونے کیلئے ذخیرہ بھی کی جاتی ہے اس سال گندم کی پیداوار گذشتہ سال کے مقابلہ میں 10.5 فیصد زائد حاصل ہوئی۔ اپریل میں نئی فصل کے آتے ہی گندم کی قیمت منڈی میں کم ہو جاتی ہے جو وقت گزرنے کے ساتھ ساتھ بڑھنا شروع ہو جاتی ہے۔ درج ذیل گراف میں اس سال اور گذشتہ سال میں گندم کی قیمتوں کا موازنہ دکھایا گیا ہے۔




پنجاب کی بڑی منڈیوں میں جون کے مہینہ میں گندم کی اوسط قیمت 1119 روپے فی کوئٹل رہی۔ جو کہ گذشتہ ماہ کی 1080 روپے فی کوئٹل قیمت سے 3.59 فیصد زیادہ ہے۔ جبکہ گذشتہ سال ماہ جون کی قیمتوں کی نسبت 7.61 فیصد اضافہ دیکھنے میں آیا۔ گندم کی بڑی مقدار برآمد ہونے کی بناء پر مقامی منڈیوں میں رسد طلب کے مقابلہ میں کم ہو گئی اور قیمت بڑھنا شروع ہو گئی گندم اور اسکی تیار کردہ مصنوعات کی قیمت کو اعتدال پر رکھنے کیلئے حکومت نے اگلی برآمد پر پابندی عائد کر دی ہے۔ درج ذیل گوشوارے میں گندم کی ماہ جون، گذشتہ ماہ اور گذشتہ سال جون کی قیمتیں دی گئی ہیں۔

روپے فی کوئٹل

منڈی	اوسط تبدیلی (%)		جون (2006) کی قیمتیں	مئی (2007) کی قیمتیں	جون (2007) کی قیمتیں
	جون (2006) کی قیمتیں	جون (2007) کی قیمتیں			
لاہور	8.04	3.13	1069	1120	1155
فیصل آباد	6.97	1.77	1019	1071	1090
سرگودھا	8.96	3.32	1027	1083	1119
مٹان	6.86	6.25	1050	1056	1122
گوجرانوالہ	6.59	3.47	1063	1095	1133
اداکاڑہ	7.74	3.38	1021	1064	1100
راولپنڈی	6.70	3.01	1060	1098	1131
رحیم یار خان	9.10	4.45	1011	1056	1103
اوسط	7.61	3.59	1040	1080	1119

مکئی

مکئی پاکستانی معیشت میں اہم کردار ادا کرتی ہے۔ انسانی اور حیوانی خوراک کا اہم جزو ہونے کے باعث یہ ملک کے تمام صوبوں میں کاشت کی جاتی ہے۔ لیکن مکئی کی پیداوار کا مجموعی طور پر 99 فیصد صوبہ پنجاب اور سرحد سے حاصل ہوتا ہے۔ صوبہ پنجاب کا مکئی پیداوار میں حصہ 74 فیصد ہے۔ جو چند سال پہلے 55 فیصد تھا۔ پنجاب کے پیداواری حصے میں اضافہ منڈی میں اس کی بڑھتی ہوئی طلب کو ظاہر کرتا ہے۔ جس کو ترقی دادہ ہابریڈ اقسام سے پورا کرنے کی کوشش کی جا رہی ہے۔ درج ذیل گراف میں اسی سال اور گذشتہ سال کی قیمتوں کے مابین فرق دکھایا گیا ہے۔




مکئی کی قیمت مئی میں 1228 روپے فی کونٹنل تھی جو ماہ جون میں بڑھ کر 1300 روپے فی کونٹنل ہو گئی اور شرح اضافہ 5.89 فیصد رہا۔ صوبہ پنجاب میں مکئی کی دو فصلیں کاشت ہوتی ہیں۔ بہار یہ فصل جنوری، فروری میں کاشت ہونے کے بعد ماہ جون میں برداشت کر لی جاتی ہے۔ نئی فصل کے آنے سے مکئی کی قیمتوں میں کمی کا امکان ہے۔ درج ذیل گوشوارے میں پنجاب کی بڑی منڈیوں میں قیمتوں کا گذشتہ سال کے مئی کی قیمتوں سے موازنہ دیا گیا ہے۔

روپے فی کونٹنل

منڈی	تبدیلی (فیصد)		جون (2006) کی قیمتیں	مئی (2007) کی قیمتیں	جون (2007) کی قیمتیں
	2007#	2006y)			
لاہور	0.00	72.93	735	1271	1271
فیصل آباد	5.46	69.38	787	1264	1333
سرگودھا	17.45	86.35	791	1255	1474
ملتان	12.44	102.79	682	1230	1383
گوجرانوالہ	-2.01	17.79	995	1196	1172
اوکاڑہ	-1.24	71.70	696	1210	1195
راولپنڈی	9.15	55.73	820	1170	1277
رحیم یار خان	5.63	65.90	780	1225	1294
اوسط	5.89	65.43	786	1228	1300

چاول سپر باسٹی

پاکستان میں گندم کے بعد چاول سب سے زیادہ خوراک کا حصہ بنتا ہے اور کم و بیش ہر غریب امیر کے دسترخوان پر پایا جاتا ہے۔ جبکہ عالمی سطح پر چاول بطور بنیادی خوراک سب سے زیادہ کھایا جاتا ہے۔ پاکستان میں باسٹی چاول کی کل پیداوار کا زیادہ تر حصہ صوبہ پنجاب سے حاصل کیا جاتا ہے۔ کیونکہ اس کے کچھ اضلاع کی آب و ہوا اور زمین باسٹی چاول میں مخصوص خوشبو کی پیداوار کیلئے نہایت موزوں تصور کی جاتی ہے اور اس مخصوص خوشبو اور منفرد ذائقہ کی بناء پر پاکستانی باسٹی چاول بین الاقوامی منڈی میں ایک خاص پہچان رکھتا ہے۔ اس کی برآمد سے سالانہ لاکھوں روپے کا زرمبادلہ حاصل کیا جاتا ہے۔ درج ذیل گراف میں رواں اور گذشتہ سال کے دوران باسٹی چاول کی قیمتوں کا موازنہ دیا گیا ہے



پنجاب کی بڑی منڈیوں میں جون کے مہینہ میں گذشتہ ماہ کی نسبت سپر باسٹی کی قیمتوں میں اضافہ دیکھنے میں آیا جبکہ مئی کے مہینے میں اوسط قیمت 4117 روپے فی کونٹنل تھی جو ماہ جون میں بڑھ کر 4492 روپے فی کونٹنل ہو گئی۔ گذشتہ سال جون کی قیمتوں سے یہ تقریباً 56.26 فیصد زیادہ ہیں۔ کیونکہ اس سال باسٹی چاول کی پیداوار گذشتہ سال کے مقابلہ میں کم ہے اور برداشت کے بعد جب فصل منڈی اور پھڑائی کے کارخانوں میں موجود تھی، بارشوں نے بھی اسے کافی متاثر کیا۔ کافی مقدار برآمد بھی کی گئی۔ ان تمام عوامل کے باعث مقامی منڈی میں باسٹی چاول کی رسد کم رہی۔ طلب کے مقابلہ میں رسد کم ہونے کے باعث قیمتیں بڑھ گئیں اور نئی فصل کے آنے تک یہ اضافہ برقرار رہنے کا امکان ہے۔ درج ذیل گوشوارہ میں سپر باسٹی کی قیمتوں کا موازنہ دیا گیا ہے۔

روپے فی کونٹنل

اوسط تبدیلی (%)		جون (2006) کی قیمتیں	مئی (2007) کی قیمتیں	جون (2007) کی قیمتیں	منڈی
© A (2006)y	# (2007)				
51.14	6.05	2900	4133	4383	لاہور
59.50	8.39	2812	4138	4485	فیصل آباد
79.59	19.04	2465	3719	4427	سرگودھا
57.66	5.86	2820	4200	4446	مٹان
46.96	7.09	2909	3992	4275	گوجرانوالہ
66.08	10.67	2860	4292	4750	اوکاڑہ
66.04	16.29	2971	4242	4933	راولپنڈی
30.09	0.31	3254	4220	4233	رحیم یار خان
56.29	9.10	2874	4117	4492	اوسط